



प्रसौनी गाउँपालिका प्रसौनी, बारा

स्थानीय राजपत्र

खण्ड ६

संख्या ८

मिति २०८०।०३।३०

भाग-२

प्रसौनी गाउँपालिका

खेलकुद विकास कार्यविधि, २०८०

प्रस्तावना : प्रसौनी गाउँ क्षेत्र भित्र रहेका यूवाहरुको खेल क्षेत्रका विभिन्न विधामा क्षमता विकास गरी यूवाहरुलाई खेलकुदको माध्यमबाट उद्यमी, स्वरोजगारी बनाई खेलकुद विकास विस्तारमा सहभागी गराउन तथा अनुशासन, विकास र गतिशिलताको पर्यायको रूपमा रहेको खेलकुद क्षेत्रलाई स्वस्थ, मर्यादित र प्रतिस्पर्धात्मक तवरबाट सञ्चालन गरी हार जीतलाई सहज रूपमा लिने परीपाटीको विकास गरी, आपसी विश्वास, सहकार्य, समन्वय र एकताको माध्यमबाट सामाजिक सद्भाव कायम गर्दै राष्ट्रिय अन्तराष्ट्रिय रूपमा देशको पहिचान गराउन, गर्न वाञ्छनीय भएकोले प्रसौनी गाउँ कार्यपालिकाले नेपालको संविधानको धारा २२६ तथा स्थानीय सरकार सञ्चालन ऐन, २०७४ को परिच्छेद १५ को दफा १०२ को उपदफा (१) को अधिनमा रही यो कार्यविधि जारी गरेको छ ।

परिच्छेद-१
प्रारम्भिक

१. संक्षिप्त नाम विस्तार प्रारम्भ : यस कार्यविधिको नाम "प्रसौनी युवा तथा खेलकुद विकास कार्यविधि २०८०" रहनेछ ।
२. यो कार्यविधि गाउँ सभाको बैठकबाट स्वीकृत भएको मितिबाट लागु हुनेछ ।
३. परिभाषा : विषय वा प्रसंगले अर्को अर्थ नलागेमा यस कार्यविधिमा,
 - क. "खेलकुद" भन्नाले प्रसौनी गाउँपालिका भित्र शारिरिक, मानसिक तथा सामाजिक तवरले स्वस्थ बनाउनको लागि आयोजना वा स्वीकृति वा सहमति लिई खेलाइने खेलकुद समेतलाई सम्झनु पर्दछ ।
 - ख. "खेलाडी" भन्नाले विभिन्न विधाका राष्ट्रिय अन्तर्राष्ट्रिय खेलाडीलाई सम्झनु पर्नेछ ।
 - ग. "खेलकुद समिति" भन्नाले यो कार्यविधि बमोजिम गठित प्रसौनी खेलकुद विकास समितिलाई सम्झनु पर्दछ ।
 - घ. प्रोत्साहन" भन्नाले खेलाडीलाई दिईने नगद, जिन्सी तथा अन्य उपहार, सम्मान, पुरस्कारलाई सम्झनु पर्दछ ।
 - ङ. "यूवा" भन्नाले १८ वर्ष देखि ४० वर्ष उमेर समुहका युवालाई सम्झनु पर्दछ ।
 - च. गाउँपालिका" भन्नाले प्रसौनी गाउँपालिका गाउँ कार्यपालिकाको कार्यालयलाई बुझनु पर्नेछ ।

परिच्छेद २

प्रसौनी खेलकुद विकास समितिको गठन तथा काम कर्तव्य र अधिकार

४. प्रसौनी खेलकुद विकास समितिको गठन :
 - (१) देहाय बमोजिम प्रसौनी गाउँ खेलकुद विकास समितिको गठन १५ सदस्य हुनेछ-
 - क) गाउँपालिका उपाध्यक्ष अध्यक्ष
 - ख) खेलकुद क्षेत्रको विज्ञहरू मध्येबाट गाउँ अध्यक्षले तोकेको व्यक्ति उपाध्यक्ष
 - ग) ईलाका प्रहरी कार्यालयका प्रतिनिधि १ जना सदस्य
 - घ) खेलकुदका विभिन्न विधाबाट ९ जना सदस्य
 - ङ) सामुदायिक विद्यालयहरू मध्येबाट प्रतिनिधि १ जना सदस्य
 - च) संस्थागत विद्यालयहरू मध्येबाट प्रतिनिधि १ जना सदस्य
 - छ) गाउँ कार्यपालिकाको सम्बन्धित शाखा हेर्ने तोकिएको कर्मचारी १ जना सदस्य सचिव
- समितिको १५ सदस्य मध्ये मनोनित सदस्यहरूमा ३३ प्रतिशत अनिवार्य रूपमा महिला सहभागीता रहनेछ ।
- ३) खेलकुदका विधाहरूबाट चयन हुने समितिका सदस्यहरू सम्बन्धित निकाय, क्लब वा संस्थाबाट सिफारिस गरिएको हुनु पर्दछ ।
- ४) समितिको बैठकमा आवश्यकता अनुसार अन्य विज्ञ तथा व्यक्तिहरूलाई आमन्त्रित गर्न सकिनेछ ।

५. खेलकुद विकास समितिको काम, कर्तव्य र अधिकार :

(१) खेलकुद समितिको काम, कर्तव्य र अधिकार देहाय बमोजिम हुनेछः-

- क) गाउँपालिकाले तोकेको बजेटको सीमा भित्र रही खेलकुद सञ्चालन गर्ने,
 - ख) विभिन्न विधाका प्रतिस्पर्धात्मक खेल आयोजना गर्ने,
 - ग) अन्य गाउँपालिका वा गाउँपालिकाले आयोजना गरेका खेलकुद कार्यक्रममा आमन्त्रण गरिएमा प्रसौनी गाउँक्षेत्र भित्रका खेलाडी टीम वा क्लबलाई आवश्यकता र औचित्यका आधारमा सहभागी गराउने,
 - घ) निजी क्षेत्रलाई समेत खेलकुदमा सहभागी र साझेदार बनाउने,
 - ङ) प्रसौनी गाउँपालिकाको संयोजनमा विभिन्न विधाका खेलाडीहरूको पहिचान र प्रोत्साहन सम्बन्धी योजना बनाई लागू गर्ने,
 - च) खेलकुदको विकासका लागि संघीय सरकार, प्रदेश सरकार र अन्तर स्थानिय सरकारसंग सम्पर्क, समन्वय र सहकार्य गर्ने,
 - छ) गाउँपालिकाको परामर्शमा वार्षिक योजना बनाई पेश गर्ने,
 - ज) प्रसौनी गाउँलाई खेलकुदको माध्यमबाट उत्कृष्टताको परिचय दिने,
 - झ) खेलकुद विकासका लागि योजना बनाई गाउँपालिकाको स्वीकृतिमा खेलकुद कार्यक्रम सञ्चालन गर्ने,
 - ञ) गाउँपालिकाले तोकेका अन्य कार्य गर्ने,
 - ट) ७ देखी ११ जना सदस्य रहने गरी विषयगत गाउँ खेलकुद विकास समिति गठन गर्न सक्ने,
 - ठ) ७ देखी ९ जना सदस्य रहने गरी वडा स्तरीय खेलकुद समिति गठन गर्न सक्ने,
 - ड) खेलकुदका कार्यक्रमहरूमा दोहोरोपना आउन नदिनको लागि कार्य गर्ने,
 - ढ) गाउँ क्षेत्र भित्रको राष्ट्रिय तथा अन्तराष्ट्रिय खेलाडीहरूलाई प्रोत्साहन गर्ने,
 - ण) खेलमैदान तथा खेलक्षेत्र संरक्षण तथा निर्माण सम्बन्धी कार्ययोजना बनाई पेश गर्ने,
 - त) बाल विकास समुह, जेष्ठ नागरीकहरूलाई समेत खेलको माध्यमबाट स्वस्थ तथा तन्दुरुस्त गराउने कार्यहरू गर्ने,
 - थ) खेलकुद व्यवस्थापन सम्बन्धी कार्यहरू गर्ने ।
- २) खेलकुद समितिले आफ्नै छुट्टै कोषको व्यवस्था गरी संचालन गर्न पाउने छ ।

६. खेलकुद विकास समितिका सदस्यहरूलाई हटाउन सकिने : खेलकुद समितिका कुनै सदस्यको काम चित्त बुझ्दो नभएमा यस समितिको सिफारिसमा गाउँपालिका अध्यक्षले त्यस्तो सदस्यलाई कुनैपनि बेला हटाउन सक्नेछ । हटाउनु अघि त्यस्तो सदस्यलाई सफाइको मौका दिइनेछ ।

७. खेलकुद विकास समितिको कार्यकाल : खेलकुद समितिको कार्यकाल ३ वर्षको हुनेछ । गाउँ कार्यपालिका बोर्डले उचित ठानेमा अर्को एक कार्यकाल थप गर्न सक्नेछ । तर दफा ४ (१) बमोजिमको समितिमा रहने जनप्रतिनिधिहरूको पदावधि समाप्त भएमा समितिमा पनि स्वतः पदावधि समाप्त हुनेछ ।

द. प्रतिवेदन पेश गर्ने :

क) सम्पन्न भई सकेका खेलकुद, हुन बाँकी खेलकुद तथा खेलकुद सम्बन्धी योजनाहरूको प्रतिवेदन गाउँपालिकामा अनिवार्य रूपमा पेश गर्नु पर्नेछ ।

ख) प्रतिवेदनमा आएका विषयहरूलाई गाउँपालिकाले बुलेटिन मार्फत सार्वजनिक गर्नेछ ।

९. खेलकुदको संरक्षण, सम्बर्धन र प्रवर्द्धन :

क) समग्र विधाको खेलकुदको संरक्षण, सम्बर्धन, प्रवर्द्धन र विकास गर्ने दायित्व गाउँपालिकाको हुनेछ ।

ख) खेलकुद सम्बन्धी सम्पूर्ण काम र गतिविधि गरिने कार्य यसै कार्यविधि बमोजिम गठित समितिले गर्नेछ । सो कार्यका लागि गाउँपालिकाले आवश्यक बजेट व्यवस्थापन गर्नेछ ।

१०. खेलकुद विकास संरक्षण समिति :

क) खेलकुदको संरक्षण, सम्बर्धन र प्रवर्द्धन गर्ने मुख्य जिम्मेवारी निम्न पदाधिकारीको हुनेछ ।

संरक्षक गाउँपालिका अध्यक्ष १ जना

सदस्य विषयगत समितिको संयोजक १ जना

सदस्य गाउँसभा सदस्यहरू मध्येबाट २ जना मध्ये १ जना महिला २ जना

सदस्य ईलाका प्रहरी कार्यालय प्रमुख १ जना

सदस्य गाउँ कार्यपालिकाले तोकेको प्रतिष्ठित खेलकुद क्षेत्रबाट २ जना

ख) खेलकुद विकास संरक्षण समितिले खेलकुद विकास समितिलाई निर्देशन दिन सक्नेछ । उक्त निर्देशनलाई पालना गर्नु खेलकुद विकास समितिको कर्तव्य हुनेछ ।

परिच्छेद ३

आचारसंहिता

११. आचारसंहिता : खेल सम्बन्धी विषयका खेलाडी, समिति अध्यक्ष तथा सदस्य, कर्मचारी गाउँ कार्यपालिका र सभासदस्यले देहाय बमोजिमको आचारसंहिता पालना गर्नु पर्नेछ-

क. खेलका निर्णायक, खेलाडी, दर्शक, आयोजक कसैले पनि खेल सञ्चालनको समयमा कुनै पनि प्रतिवन्धित लागुऔषध र मादक पदार्थ सेवन गर्न पाइने छैन ।

ख. खेलाडी टिमले विदेशी नागरिक समावेश गरेर स्वदेशको खेलाडी टिम बनाउन पाइनेछैन । तर, विदेशी खेलाडी समेतलाई आमन्त्रण गरिदा गैर नेपाली टिमलाई मान्यता दिइनेछ ।

ग. प्रतिस्पर्धात्मक खेल सञ्चालन गर्दा दर्तावाला टिमलाई मात्र मान्यता दिइनेछ । तर, कोचिङ्ग कक्षा संचालन गर्न दर्ता नभएको टिमलाई पनि सामेल गराउन सकिनेछ ।

घ. नैतिक पतन हुने फौजदारी अपराधमा दोषी ठहरिएको खेलाडीलाई खेलको टिमबाट हटाइनेछ । साथै खेलमा सहभागिता समेत गराइने छैन ।

- ड. खेलको विजय पश्चात पाउने शिल्ड, ट्रफी कहिँ कतै बेचन, धरौटी राख्न वा उपहार दिन पाइने छैन । तर, कुनै दर्तावाला क्लव विगठन हुन गई उक्त क्लवले प्राप्त गरेका शिल्ड, ट्रफी गाउँपालिकाको स्वीकृतिमा अर्को दर्तावाल क्लवलाई उपहार दिन भने बाधा पर्ने छैन ।
- च. कुनै खेलमा व्यक्तिलाई दिएको उपहार बाहेक टिमले पाएको उपहार व्यक्तिको अधिनमा राख्न पाइने छैन । तर, संरक्षण गर्न बाधा पर्ने छैन ।
- छ. खेलको निर्णायक राख्दा तालिम प्राप्त आधिकारिक व्यक्ति बाहेक अरुलाई राख्न पाइने छैन ।
- ज. खेलाडीहरूले आपसमा प्रतिस्पर्धा गर्दा आफ्नो टीमको पक्ष लिई क्ल्यापिन हुटिङ्ग, अनुहार मेकअप र चित्र प्रदर्शन गर्न पाउनेछन् तर विपक्षी टीमका व्यक्तिहरू वा टीमलाई इंगित गरी काटुन, चित्रकारिता, हुटिङ्ग व्यक्तिगत वा संस्थागत नामबाट अश्लिल शब्द वा अभद्र व्यवहार गर्न पाइने छैन ।
- झ. खेलको प्रतिस्पर्धा निमित्त गाउँपालिकाको स्वीकृति र इजाजत विना आफ्नो टिमको नाममा जवर्जस्ती चन्दा उठाउन पाइने छैन ।
- ञ. गाउँपालिकाको स्वीकृति वा इजाजत लिई उठाइएको चन्दा संस्थाको आम्दानी खातामा आय जनार्थ सम्बन्धित क्लवबाट पारित गराएर मात्र खर्च गर्न पाइनेछ ।
- ट. यस अधिनै अन्यत्र दर्ता भएका वा गाउँपालिकामा सुचीकृत भएका संस्थाहरूले गाउँपालिकामा लिखित जानकारी दिएर मात्र स्वतन्त्र ढंगले खेल सञ्चालन गर्न पाउनेछन् ।

१२. सौजन्यता: दर्तावाला संस्थाहरूले कसैको सौजन्यमा कुनै खेल सञ्चालन गर्न गाउँपालिकाको पूर्व स्वीकृति लिनुपर्नेछ । तर गाउँपालिकाले स्वीकृति नदिएको खण्डमा भने व्यक्ति वा संस्थाको सौजन्यताबाट प्राप्त नगदी, जिन्सी वा अन्य सहयोगलाई सार्वजनिक गरी खेल संचालन गर्न बाधा पर्ने छैन ।

परिच्छेद-४

दर्ता, नवीकरण र विघटन

१३. दर्ता र स्वीकृती :

- क) गाउँ कार्यपालिका भित्र गठित कुनै पनि संघ संस्था वा क्लव वा खेलकुदसँग सम्बन्धित संस्था गाउँपालिकामा दर्ता गर्नु पर्नेछ । खेलकुदसँग सम्बन्धित दर्ता नभएका संस्था वा क्लवलाई खेल संचालन गर्न गाउँपालिकाले स्वीकृति दिने छैन ।
- ख) संस्था दर्ता र विधान स्वीकृतीको लागि अनुसूचि-१ को ढाँचामा निवेदन दिईनु पर्नेछ ।
- ग) संस्था दर्ता र विधान स्वीकृतिको लागि निवेदन पर्न आएमा गाउँपालिकाले विधान स्वीकृत गरी संस्था दर्ता गरी अनुसूचि २ को ढाँचामा प्रमाण पत्र दिनु पर्नेछ । सोहि प्रमाण पत्रमा हरेक वर्ष नवीकरण भएको विवरण उल्लेख गरी सम्बन्धित कर्मचारीले सही गरी नवीकरण गर्नुपर्नेछ ।
- घ) पहिले नै दर्ता भइसकेको संस्था भए गाउँपालिकामा सुचिकृतको लागि अनुसूची-३ को ढाँचामा लिखित निवेदन दिनु पर्नेछ ।

ड) सुचिकृत भएका संस्थाहरूलाई अनुसुची-४ बमोजिम प्रमाणपत्र दिईनेछ । सोही प्रमाणपत्रमा हरेक वर्ष नवीकरण भएको विवरण उल्लेख गरी सम्बन्धित कर्मचारीले सही गरी नवीकरण गर्नुपर्नेछ ।

च) दर्ता वा सुचिकृत भएका संस्थाको नविकरण गर्न दिईने निवेदन अनुसुची ५ बमोजिमको ढाँचामा हुनुपर्ने ।

छ) गाउँपालिकामा दर्ता वा सुचिकृत गर्दा आवेदन फारम शूलक स्वीकृत आर्थिक ऐन बमोजिम हुनेछ ।

ज) प्रत्येक वर्षको असार मसान्त भित्र सबै दर्तावाल वा सूचिकृत संस्थाहरूले गाउँपालिकामा अनिवार्य नविकरण गराउनु पर्नेछ ।

१४. जरिवाना :

दर्ता भएका खेलकुद सम्बन्धी संस्थाहरूले नवीकरण नगराएमा नगपालिकाको स्वीकृत आर्थिक ऐन बमोजिम जरिवाना गरिनेछ ।

१५. पाँच वर्ष भन्दा बढी समयसम्म पनि नविकरण नगर्ने संस्थालाई दर्ताको सूचीबाट हटाइनेछ । यसरी समयमै नवीकरण नगरी दर्ताको सूचीबाट हटिसकेको संस्थामा संलग्न कार्यकारी समितिका व्यक्तिको अर्को संस्था दर्ता गरिनेछैन ।

१६. समयमै नवीकरण नगर्ने संस्थाले आफ्नो कोषबाट जरिवाना बुझाउनु पर्नेछ ।

१७. संस्थाको विघटन दर्ता भएको खेलकुदका संस्थाहरू देहायको अवस्थामा विघटन हुन सक्नेछन्
क. संस्थाका दुई तिहाई बहुमतले संस्था विघटन गर्ने भनी निर्णय गरेमा,
ख लगातार ५ वर्ष सम्म संस्था नवीकरण नगरेमा,
ग. संस्थाका पदाधिकारी निष्कृत्य भएमा वा वेपत्ता भएमा,
घ. प्राकृतिक विपत्तिको कारणबाट संस्था क्षत विक्षत भएमा ।

१८. विघटित संस्थाको सम्पत्ति विगठीत भएको संस्थाको सम्पत्ति गाउँपालिका मातहतमा रहनेछ ।

१९. खारेजी र बचाऊ : यस अघि प्रचलित खेलकुद सम्बन्धित निर्णय र नीति नियमहरू खारेज हुनेछ । यस अघि भएका खेलकुदका गतिविधीहरू यसै कार्यविधि बमोजिम भएको मानिनेछ ।

दफा १३ को उपदफा (ख) सँग सम्बन्धित)
अनुसूची-१

मिति

श्री अध्यक्ष प्रशासकीय अधिकृत ज्यू
प्रसौनी गाउँपालिका,
गाउँ कार्यपालिकाको कार्यालय,
प्रसौनी, बारा।

विषय: संस्था दर्ता सम्बन्धमा ।

म/ हामीले तपसीलमा उल्लेखित विवरण अनुसारको खेलकुद सम्बन्धी संस्था दर्ता गर्ने मनसायले इच्छुक व्यक्तिहरुको भेलाबाट गठित तदर्थ समितिले संस्थाको विधान समेत तयार गरी सकेकोले एक प्रति विधान यसै निवेदन साथ संलग्न राखी विधान स्वीकृति र संस्था दर्ताका लागि आवेदन गरेको छु छौं । नियमानुसार संस्था दर्ता गरिदिनु हुन अनुरोध छ ।

संस्थाको नाम:

संस्थाको कार्यालय रहने स्थान: प्रसौनी गाउँपालिका वार्ड नं.,

टोलको नाम:

सचिव

अध्यक्ष

नाम:

नाम:

मिति:

मिति:

निवेदन साथ पेश गर्नु पर्ने कागजातहरु

क. संस्थाको विधानको मस्यौदा,

ख. आवेदक र समितिका पदाधिकारीहरुको नेपाली नागरिकताको प्रतिलिपि,

ग. संस्थाको छापको नमूना ।

(दफा १३ को उपदफा ग सँग सम्बन्धित)
अनुसूची-२

प्रसौनी गाउँपालिका कार्यालय
गाउँ कार्यपालिकाको कार्यालय
प्रसौनी,बारा

संस्था दर्ता प्रमाणपत्र

संस्थाको नाम:

ठेगाना:

दर्ता हुदाँको समयमा रहनु भएका समितिको पदाधिकारी र सदस्य संख्या:

दर्ता हुदाँको समयमा रहनु भएको अध्यक्षको नाम:

माथि उल्लेखित विवरण भएको संस्थाको विधान स्वीकृत गरी संस्था दर्ताको प्रमाणपत्र प्रदान गरिएको छ । प्रसौनी गाउँ खेलकुद विकास कार्यविधि र विधानको अधिनमा रही खेलकुद सम्बन्धी गतिविधीहरु संचालन गर्न अनुमति दिइएको छ ।

.....
प्रमुख प्रशासकीय अधिकृत

(दफा १३ को उपदफा (घ) सँग सम्बन्धित)
अनुसूची-३

श्रीमान् प्रमुख प्रशासकीय अधिकृत ज्यू,
प्रसौनी गाउँपालिका कार्यालय,
प्रसौनी, बारा।

विषय: संस्था सुचिकृत गरिदिनु हुन ।

हामीले तपसिलको विवरण अनुसारको संस्था गठन गरी सञ्चालन गर्दै आएका छौं । गाउँपालिकाको नियमानुसार संस्था सुचिकृत गर्नु पर्ने भएकोले नियम अनुसार गरिदिन अनुरोध गर्दछौं ।

संलग्न कागजातहरू
क. दर्ता प्रमाणपत्र,
ख. संस्थाको विधान,
ग. गत आ.ब.को लेखा परीक्षण प्रतिवेदन,
घ. कर चुक्ता प्रमाणपत्र,
ड. समितिको निर्णय ।

सचिव

नाम:

हस्ताक्षर:

मिति:

अध्यक्ष

नाम:

हस्ताक्षर:

मिति:

(दफा १३ को उपदफा (ड) संग सम्बन्धित)
अनुसूची-४

श्री प्रसौनी गाउँपालिका,
गाउँ कार्यपालिकाको कार्यालय,
प्रसौनी, बारा ।

संस्था सुचिकृत प्रमाणपत्र

संस्थाको नाम :

ठेगाना :

दर्ता हुँदाको समयमा रहनु भएका समितिको पदाधिकारी र सदस्य संख्या:

दर्ता हुँदाको समयमा रहनु भएको अध्यक्षको नाम:

माथि उल्लेखित विवरण भएको संस्था सुचिकृत गरी प्रमाण पत्र प्रदान गरिएको छ । प्रसौनी गाउँ खेलकुद विकास कार्यविधि र विधानको अधिनमा रही खेलकुद सम्बन्धी गतिविधिहरू संचालन गर्न अनुमति दिइएको छ ।

.....
प्रशासकीय अधिकृत

(दफा १३ को उपदफा (च) संग सम्बन्धित)

अनुसूची-५

मिति:

श्रीमान् अध्यक्ष प्रशासकीय अधिकृत ज्यू,
प्रसौनी गाउँपालिका, गाउँ कार्यपालिकाको कार्यालय,
प्रसौनी, बारा।

विषय: संस्था नवीकरण गरी पाउँ ।

.....नामक संस्था यस गाउँपालिकामा दर्ता/
सुचिकृत भई खेलकुद सम्बन्धी गतिविधीहरू संचालन गरी रहेको हुँदा तपशिल बमोजिमका कागज पत्र
संलग्न राखी नवीकरण गरी पाउँ भनी निवेदन गर्न आएको छु छौं ।

अतः आर्थिक वर्ष..... को संस्था नवीकरण भएको प्रमाणका साथ आवेदन गरेको छु
।

निवेदन साथ पेश गर्नु पर्ने कागजातहरू
क. आर्थिक वर्ष को लेखापरीक्षण प्रतिवेदन,
ख. संस्थाको वार्षिक गतिविधि, भावी योजना र बजेट

.....
निवेदक

गाउँसभाबाट पारित मिति: २०८०।०३।३०

प्रमाणिकरण मिति : २०८०।०३।३०

आज्ञाले
सुमित कुमार सिंह
प्रमुख प्रशासकीय अधिकृत

